

# VIÐMERKINGAR

SAMBAND  
EIRIKUR LINDENSKOV  
EIRIKUR@SOSIALURIN.FO  
TLF 341800

## Olju/gassmenning við Hetland týdning fyri okkum

Siðani oljufund vórðu gjørd vestan fyri Heltand, eisini nevnt Atlantsmótið fyri 15 til 20 árum siðani hava altjóða oljueygu eisini verið vend móti Føroyum og okkara landgrunni. Á sama hátt sum olju- og gassfund í Norðsjónum fingur oljufelgini at hyggja longur vestur eftir, soleiðis hevur gongdin vestan fyri Hetland eisini fingið oljufelg at hyggja upp aftur longur vestur eftir.

Henda gongdin saman við teimum hepnunum sannroyndum, at danir góvu okkum rættin til ráevni í undirgrundini og bretar góvu seg og lótu okkum miðlinjumark, hevur gjørt, at føroyska undirgrundin nú í mong mong ár hevur verið partur av leitætlanum hjá fleiri altjóða oljufelgum.

Og siðani nýggj fund eru gjørd tætt upp at føroyska markinum er áhugin fyri føroyaókinum bara vaksinn enn meira. Hetta sýnir vit ítrókilig tekni um, tá fleiri av feløgnum, sum eru virkin í bretskum øki, eisini søktu um leitiloyvi á føroyska landgrunninum.

Sostatt kunnu vit konkludera, at útviklingurin vestan fyri Hetland hevur alstóran týdning fyri, hvat hendir í okkara øki, ja fyri áhugin hjá oljufelgum at gera ilögur á føroyska landgrunninum.

Nú fellur so enn ein bríkkur eftir øllum at døma uppá pláss vestan fyri Hetland. Franski olju- og gassrisin Total, sum hevur gjørt fleiri gassfund vestan fyri Hetland seinastu 20 árin, fer í næsta mánað at gera endaliga av, um farast skal undir menning av teirra gassleiðum. Nóg fundarvirsemi hevur verið við myndugleikar í Hetlandi og við bretsku stjórnina um hesa risaverkætlan fyri íalt 20 milliardir krónur. Talan er um at leggja framleiðsluútbúnað á havbotnin, gera eina gassleiðing til lands og byggja stórt gassvirki í Sullom Voe í Hetlandi.

Herfyri boðaði bretsku stjórnin frá, at hon fór at slaka í skattkrøvunum til tey oljufelg, sum vórðu sinnað at byggja út sitt gassvirsemi vestan fyri Hetland. Henda avgerð hevur sjálvandi stóran týdning fyri Total og onnur felg, sum nú skulu til at gera milliardalögur í gassframleiðslu.

Sagan er enn meira áhugaverd enn vit gera okkum greitt, tí hon skal tryggja bretsku heimamarknaðinum gass til egið brúk í mong ár fram. Hví er hetta so áhugavert fyri okkum eisini! Jú tí ein infrastrukturur so nær markinum kann fáa alstóran týdning fyri útbygging av móguligum gassfundum á okkara landgrunni.

Samanumtikið eru hetta sera góð tíðindi fyri føroyskar oljuyndugleikar og vinnulív, tí við hesum avgerðum fellur enn ein bríkkur uppá pláss í tí enn lítið kenda føroyska oljupulispælinum. Aðrir líknandi bríkkar eru tey stóru oljufundini, sum eru gjørd beint hinumegin markið. Alt bendir á, at tey eisini verða útbýgd, og nú Státol hevur gjørt av at bora ein brunn skamt frá hesum í føroyska loyvi tess 008, so sær føroyska oljufelgini enn meira áhugaverd og spennandi út.

Helst er tað bara ein spurningur um tíð, til olja/gass er funnið okkara megin markið, og tá koma vit at uppliva eitt nýtt tíðarskeið við gevandi samstarvi og samspæli millum bæði oyggjalondini á Atlantsmótinum, Føroyar og Hetland. Tá kunnu vit av røttum tosa um Føroyar-Hetland oljulandlutin.

Sosialurin

## Løgin logikkur hjá Jørgeni

JÓANNES  
EIDESGAARD



Hóast eg als ikki hevði ætlað mær persónliga at gjørt viðmerkingar til løgnum niðurstøðurnar hjá Jørgen Niclasen um Figgjarmálaráðið, so kenni eg meg nú noyddan at gera tað. Um ikki annað, so fyri at sannleikin eisini fær rúmd.

Meðan vit sótu í landsstýrinum frá 1994 til 96 við Edmundi Joensen sum løgmanni, gjørdi løgmaður av at fáa eina danskan embætismann at siga okkum, hvussu miðfyrisingin skuldi skipast. Vit í Javnadarflokkinum og mong onnur sýu skjótt, hvønn veg tað bar við einari skjótt vaksandi og dýrkandi almennari umsiting. Hetta hevur so eftirtíðin ríkiliga prógvað. Tá ið royndin at steðga hesum ikki fekk undirtøku, valdu vit at fara úr tí samgonguni.

Sum einasta ráð av øllum táverandi aðalráðum, valdi Figgjarmálaráðið ikki at fylgja leistinum hjá Nor-

mann-Christensen. Ráðið og landsstýrismaðurin ynsktu snøgt sagt ikki at draga øll direktoratunum inn undir sjálvt ráðið. Tað var ein skilagóð avgerð, lat tað verða sagt. Mangt bendir á, at onnur aðalráð nú eisini siggja hetta, tó als ikki Uttanríkisráðið.

Í 1998 var táverandi Figgjar-og búskapardeildin í landsstýrinum umskipað til Figgjarmálaráðið. Figgjarmálaráðið ráðgevir landsstýrismanninum í figgjarmálum og tekur sær av planleggingini og stýringini á økinum hjá landsstýrismanninum t.v.s. innan figgjarmál, búskaparmál, skattamál og lønarmál.

Stórus dentur var lagdur á ikki at hava málsviðgerð av einstaka borgaranum og einstøku fyrirkuni í sjálvum ráðnum. Hetta var gjørt fyri, at landsstýrismaðurin ikki skuldi enda sum eitt slag av supermálsviðgerða og fyri rættarkensluna hjá borgaranum, soleiðis at einstaki borgarin ikki skuldi fáa ta fatan, at politisk atlit vóru tikin, tá avgerðir um hansara viðurskipti vóru tikin.

Hetta førði m.a. við sær,

at táverandi løgmaður Edmund Joensen hótti táverandi landsstýrismann í figgjarmálum Anfinn Kallsberg við uppsøgn, tí hann ikki lýðin fylgdi boðunum frá teimum, sum nú vóru spent fyri at gera ætlanirnar hjá hesum stóra danska reformatori til veruleika. Men so kom eitt løgtingsval, og Figgjarmálaráðið slapp nøkulunda snikkaleyst undan Normann-leistinum, tí næsti løgmaður gjørdist sami Anfinn Kallsberg.

Eitt annað úrslit av hesi stóðutakan er, at Figgjarmálaráðið hevur ein flatan bygnað í mun til øll hini ráðini. M. a. eru ongar deildir í Figgjarmálaráðnum og tí heldur eingir deildarstjórar. Í so máta má sigast, at Uttanríkisráðið hevur kanska verið tað idnasta til at fylgja boðunum frá Normann við sera nógvum deildum og eins nógvum deildarstjórum. So her er sanniliga munur á uppfatanini hjá núverandi og táverandi formanni í Fólkaflakkinum.

Figgjarmálaráðið er projekt-orienterað. Tann, sum bestur er til tað, átekur

sær uppgávuna. Manningin er í dag 7 starvsfólk - tann sama sum í 1998. Minni enn tvey ársverk verða brúkt frá direktoratunum Taks og Gjaldstovuni.

Men venda vit nú aftur til Jørgen Niclasen og hansara niðurstøður og brúka hansara logikk, so er Heilsumálaráðið »enormt«. Tí sambært honum skulu vit telja við øll starvsfólkini á Landssjúkrahúsinum, Klaksvíkar Sjúkrahús og Suðuroyar Sjúkrahús. So fer ráðið upp um 1000 starvsfólk.

Almannamálaráðið er enntá uppaftur størri og ivaleyst eisini Mentamálaráðið við øllum sínum lærarum. Men øll vita jú, at soleiðis hanga viðurskiptini als ikki saman, og tað veit Jørgen sjálvandi eisini.

Men kann hann flyta fokus frá útskeldaða Uttanríkisráðnum, so er tað ivaleyst royndina vert. Men harvið gerst tað ikki til meira sannleika, men er framvegis bert eitt roykslør til tess at flyta fokus.

## Rætt skal vera rætt

JØRGEN  
NICLASSEN



Figgjarmál eru umfatandi málsøki, og tey stívlaga 200 starvsfólkini hjá Figgjarmálaráðnum gera eitt gott arbeiði.

Figgjarmálaráðið hevur sent út tíðindaskriv, har ið boðað verður frá, at tað einans starvast 7 fólk í

Figgjarmálaráðnum. Sambært upplýsingunum til figgjarlógina fyri 2010, sum Figgjarmálaráðið hevur latið Løgtinginum stendur at lesa um starvsfólkatalið hjá hesum ráðið:

Stjórnarfyrisingin:  
12 starvsfólk  
KT-fyrising: 12 starvsfólk  
Gjaldstovan: 35 starvsfólk  
Hagstovan: 21 starvsfólk  
Taks: 131 starvsfólk  
Í alt: 211 starvsfólk

Allar hesar deildir og fyrisingarligu eindir hjá Figgjarmálaráðnum hava til felags, at landsstýrismaðurin kann leita sær ráð hjá teimum, og hann kann heita á tey um at loysa ministeriellar uppgávur fyri seg. Tað veri seg at fyrireika lógaruppskot, at veita ráð og útvega honum hagtøl og upplýsingar. Tey gott 200 starvsfólkini hjá Figgjarmálaráðnum gera eitt gott arbeiði, og sjálv-

andi kunnu sjei fólk ikki røkja allar hesar uppgávur.

## Sosialurin

### Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiðari: Jaspur

Langgaard jaspur@sosialurin.fo

Finnbjørg Nattestad finnbjorg@sosialurin.fo

Elin Vatnhamar Olsen evo@sosialurin.fo

Svein Rógvi Nielsen Ljósstein

sveinrovgvi@sosialurin.fo

### Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Inna Törnroos inna@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogvni@sosialurin.fo

Eirikur í Jákupsstovu eij@sosialurin.fo

### Ítróttur:

Jákup Mørk jakup@sosialurin.fo

### Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

### Kykmyndir:

Alvin Elleby Andersen alvin@ras2.fo

### Sosialurin í Norðoyggjum:

Nólsoyar Pálsøgta 1, 700 Klaksvík

tel. 458686 fax 458687

e-post: klaksvik@sosialurin.fo

### Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

### !!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

### Uppseting/prent:

Uppseting: Sosialurin

Prent: Prentmiðstöðin

### Útgevandi:

Sp/ff Sosialurin

### Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

### Postadressa:

Postboks 76, 110 Tórshavn

### E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13<sup>30</sup>

### Lýsingar

Freistir: Tekstlýsingar Størra lýsingar Lýsingartorgið Heilsanir

Mánadagsblaðið Mán. kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

### Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

### Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.